

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 3807

06-08-2021 - ൽ മറുപടിയ്ക്ക്

ദേവസം ബോർഡുകൾക്ക് കീഴിലെ ക്ഷേത്രങ്ങളുടെ നവീകരിക്കുന്നതിന് പദ്ധതി

ചോദ്യം		ഉത്തരം	
ശ്രീ. അൻവർ സാദത്ത്		Shri K. Radhakrishnan (പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസം വകുപ്പ് മന്ത്രി)	
(എ)	<p>സംസ്ഥാനത്തെ ദേവസം ബോർഡുകൾക്ക് കീഴിലുള്ള ജീർണ്ണാവസ്ഥയിലായ ക്ഷേത്രങ്ങളുടെ നവീകരിച്ച് സംരക്ഷിക്കുന്നതിനുള്ള പദ്ധതിയിൽ ക്ഷേത്രങ്ങളുടെ ഉൾപ്പെടുത്തുന്നതിനുള്ള നടപടിക്രമങ്ങൾ വ്യക്തമാക്കാമോ;</p>	(എ)	<p>സംസ്ഥാനത്തെ ക്ഷേത്രങ്ങളോട് ചേർന്നുള്ള കാവുകൾ, കളങ്ങൾ, ആൽത്തറകൾ എന്നിവയുടെ സംരക്ഷണത്തിനായി 2021-2022 ബജറ്റിൽ ഒരു കോടി രൂപയാണ് വകയിരുത്തിയിരിക്കുന്നത്. ടി പദ്ധതിയിൽ ഉൾപ്പെടുന്നതിനായി 09/05/2014-ലെ സ.ഉ(കയ്യെടുത്ത്).നം.185/2014-റവ നമ്പർ ഉത്തരവ് (അനുബന്ധം-1), 20/05/2017-ലെ 107/ദേവ2/2017/റവന്യൂ നമ്പർ സർക്കുലർ (അനുബന്ധം-2) എന്നിവ പ്രകാരം സർക്കാർ മാനദണ്ഡങ്ങൾ പുറപ്പെടുവിച്ചിട്ടുണ്ട്. പ്രസ്തുത മാനദണ്ഡങ്ങൾ പാലിക്കുന്ന കാവുകൾ, കളങ്ങൾ, ആൽത്തറകൾ എന്നിവയുടെ എസ്റ്റിമേറ്റ് തയ്യാറാക്കി ആവശ്യപ്പെടുന്ന മുറയ്ക്ക് സർക്കാരിലേക്ക് ലഭ്യമാക്കുകയാണ് ചെയ്തു വരുന്നത്. ഇതോടൊപ്പം ക്ഷേത്രങ്ങളുടെ കാവുകളും നവീകരിക്കുന്നതിന്റെ ഭാഗമായി മറ്റ് വകുപ്പുകളുമായി ചേർന്ന് പദ്ധതികൾ ആസൂത്രണം ചെയ്യുന്നതിലേക്കായി ദേവസം വകുപ്പ് പ്രിൻസിപ്പൽ സെക്രട്ടറിയുടെ അധ്യക്ഷതയിൽ 29/07/2021-ൽ ഒരു മീറ്റിംഗ് കൂടിയിട്ടുണ്ട്.</p>
(ബി)	<p>കൊച്ചി ദേവസം ബോർഡിന് കീഴിലുള്ള പുതിയേടം ക്ഷേത്രങ്ങളും നവീകരിച്ച് സംരക്ഷിക്കുന്നതിനുള്ള അപേക്ഷ /പദ്ധതി ദേവസം ബോർഡിന്റെയോ സർക്കാരിന്റെയോ പരിഗണനയിലുണ്ടോ;</p>	(ബി)	<p>പുതിയേടം ക്ഷേത്രങ്ങളും നവീകരിക്കുന്നതിനായി DPR തയ്യാറാക്കുന്നതിന്റെ പ്രാരംഭ ഘട്ടത്തിലാണെന്ന് കൊച്ചിൻ ദേവസം ബോർഡിൽ നിന്നും അറിയിച്ചിട്ടുണ്ട്.</p>
(സി)	<p>ഉണ്ടെങ്കിൽ അത് ഏത് ഘട്ടത്തിലാണെന്ന് വ്യക്തമാക്കാമോ?</p>	(സി)	<p>പുതിയേടം ക്ഷേത്രങ്ങളും നവീകരിക്കുന്നതിനായി DPR തയ്യാറാക്കുന്നതിന്റെ പ്രാരംഭ ഘട്ടത്തിലാണെന്ന് കൊച്ചിൻ ദേവസം ബോർഡിൽ നിന്നും അറിയിച്ചിട്ടുണ്ട്.</p>

സെക്ഷൻ ഓഫീസർ



കേരള സർക്കാർ

സംഗ്രഹം

FCD
15/5/14

റവന്യൂ (ദേവസ്വം) വകുപ്പ് - ക്ഷേത്രങ്ങളോടു ചേർന്നുള്ള കാവുകളുടെയും കുളങ്ങളുടെയും ആർത്തരവുകളുടെയും പുനരുദ്ധാരണ പദ്ധതി - സർക്കാർ ഉത്തരവ് റദ്ദ് ചെയ്ത് അപേക്ഷ സ്വീകരിക്കുന്നതിനുള്ള നിബന്ധനകളിൽ ഭേദഗതി വരുത്തി ഉത്തരവ് പുറപ്പെടുവിക്കുന്നു.

റവന്യൂ (ദേവസ്വം) വകുപ്പ്

സ.ഉ.(കൈയ്യ) നം. 185/2014/ആർഡി

തിരുവനന്തപുരം, തീയതി, 09/05/2014.

പരാമർശം: 1) സ.ഉ.(കൈയ്യ.) നം. 128/2012/ആർഡി തീയതി, 29/03/2012.

2) 03/02/2014 -ൽ ബഹു. മുഖ്യമന്ത്രിയുടെ അദ്ധ്യക്ഷതയിൽ കൂടിയ യോഗം

ഉത്തരവ്

ക്ഷേത്രങ്ങളുടെ അധീനതയിലുള്ള കാവുകളും കുളങ്ങളും ആർത്തരവുകളും സംരക്ഷിക്കുന്നതിനും പുനരുദ്ധാരണത്തിനുമായി പരാമർശം ഒന്ന് ഉത്തരവ് പ്രകാരം സർക്കാർ ഭരണാനുമതിയും അപേക്ഷ സമർപ്പിക്കുന്നതിന് നിബന്ധനകളും പുറപ്പെടുവിച്ചിരുന്നു. ടി വിഷയത്തെ സംബന്ധിച്ച് പരാമർശം രണ്ട് പ്രകാരം കൂടിയ യോഗത്തിൽ പരാമർശ ഉത്തരവിനോടനുബന്ധിച്ച് പുറപ്പെടുവിച്ച നിബന്ധനകളിൽ ഭേദഗതി വരുത്തണമെന്ന് തീരുമാനിച്ചതിന്റെ അടിസ്ഥാനത്തിൽ പരാമർശം ഒന്നു പ്രകാരമുള്ള സർക്കാർ ഉത്തരവ് റദ്ദ് ചെയ്തുകൊണ്ടും അനുബന്ധമായി ചേർത്തതു പ്രകാരം നിബന്ധനകളിൽ ഭേദഗതി വരുത്തിയും ഉത്തരവാകുന്നു.

(ഗവർണ്ണറുടെ ഉത്തരവിൻ പ്രകാരം)

കെ.ആർ. ജ്യോതിലാൽ,
സെക്രട്ടറി.

കമ്മീഷണർ, തിരുവിതാംകൂർ/മലബാർ/കൊച്ചിൻ ദേവസ്വം ബോർഡ്.

റവന്യൂ വകുപ്പ് / തദ്ദേശ സ്വയംഭരണ വകുപ്പ്.

ഡയറക്ടർ, ഇൻഫർമേഷൻ ആൻഡ് പബ്ലിക് റിലേഷൻസ് വകുപ്പ്, തിരുവനന്തപുരം.

(പ്രസിദ്ധീകരണത്തിനായി)

സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം


സെക്ഷൻ ഓഫീസർ

നിബന്ധനകൾ


- 1) ക്ഷേത്രക്കുളങ്ങൾക്ക് അരികിലുള്ള വൃക്ഷങ്ങൾ, മുളകാടുകൾ, മറ്റ് വളളിപ്പടർപ്പുകൾ എന്നിവ വെട്ടിമാറ്റാൻ പാടുള്ളതല്ല.
- 2) കുളങ്ങൾ നവീകരിക്കുന്നതിനായി ഈ പദ്ധതിയിൽ ഉൾപ്പെടുത്തുമ്പോൾ ആ ക്ഷേത്ര കുളങ്ങൾ ഭക്തജനങ്ങൾ ഉപയോഗിക്കുന്നവയാണെന്ന് ഉറപ്പുവരുത്തണം.
- 3) ഒരു കുളത്തിന്റെ നവീകരണത്തിന് ചെലവ് 30 ലക്ഷം രൂപയിൽ കവിയാൻ പാടില്ല.
- 4) കാവുകളുടെ പരിരക്ഷയിൽ പരിസ്ഥിതി മൂല്യങ്ങൾക്ക് പരമാവധി പ്രാധാന്യം കൊടുക്കുകയും അവയ്ക്ക് ഭീഷണി നേരിടുന്ന ഘടകങ്ങളെ പ്രതിരോധിക്കാനുമായിരിക്കണം ശ്രമിക്കേണ്ടത്. Least Invasive approach ആയിരിക്കണം കാവുകളുടെ സംരക്ഷണത്തിൽ അവലംബിക്കേണ്ടത്. നവീകരണ പ്രക്രിയകൾ കാവുകളിൽ നിലവിലുള്ള ആചാരങ്ങളിൽ ഇടപെടാൻ പാടില്ല. കാവുകളുടെ സംരക്ഷണത്തിന് ചെലവിടാനുള്ള തുക പരമാവധി 5 (അഞ്ച്) ലക്ഷം രൂപയായി നിജപ്പെടുത്തുന്നതാണ്.
- 5) ആൽത്തറകളുടെ സംരക്ഷണത്തിന് പരമാവധി 2 ലക്ഷം രൂപ വരെ അനുവദിക്കാവുന്നതാണ്.
- 6) ദേവസ്വം ബോർഡിന്റെ ഉടമസ്ഥതയിലുള്ള കുളങ്ങൾ, ആൽത്തറകൾ, കാവുകൾ കൂടാതെ സ്വകാര്യ ഉടമസ്ഥതയിലുള്ളതും ജീർണ്ണാവസ്ഥയിലുള്ളതുമായ ക്ഷേത്രങ്ങളോടൊപ്പമുള്ള കാവുകൾ, ആൽത്തറകൾ, കുളങ്ങൾ എന്നിവ കൂടി ഈ പദ്ധതി പ്രകാരം പരിഗണിക്കേണ്ടതാണ്.
- 7) ദേവസ്വം ബോർഡിന്റെ ഉടമസ്ഥതയിലുള്ള ക്ഷേത്രക്കുളം/കാവുകൾ/ആൽത്തറകൾ എന്നിവ പുനരുദ്ധരിക്കുന്നതിനുള്ള എസ്റ്റിമേറ്റ് ബന്ധപ്പെട്ട ദേവസ്വം ബോർഡുകളുടെ എൻജിനീയറിംഗ് വിഭാഗം തയ്യാറാക്കി ദേവസ്വം ബോർഡിന്റെ അംഗീകാരത്തോടെ സമർപ്പിക്കേണ്ടതാണ് സ്വകാര്യ ക്ഷേത്രങ്ങളുടെ ഉടമസ്ഥതയിലുള്ള കാവുകളും കുളങ്ങളും ആൽത്തറകളും സംരക്ഷിക്കുന്നതിനുള്ള എസ്റ്റിമേറ്റ് ക്ഷേത്രം സ്ഥിതി ചെയ്യുന്ന പ്രദേശത്തിന്മേൽ നിയന്ത്രണമുള്ള തദ്ദേശ സ്വയംഭരണ സ്ഥാപനത്തിന്റെ എൻജിനീയറിംഗ് വിഭാഗം തയ്യാറാക്കി തദ്ദേശ സ്വയംഭരണ സ്ഥാപനങ്ങളുടെ അധികാരി അംഗീകരിച്ച് ശുപാർശ സഹിതം സമർപ്പിക്കേണ്ടതാണ്.
- 8) കാവുകൾ/കുളങ്ങൾ/ആൽത്തറകൾ എന്നിവ ഏതെങ്കിലും ക്ഷേത്രത്തിനോട് ചേർന്നതാണെന്നുള്ള സർട്ടിഫിക്കറ്റ് ദേവസ്വം ബോർഡ് സബ് ഗ്രൂപ്പ് ഓഫീസർ/ബന്ധപ്പെട്ട തദ്ദേശ സ്വയംഭരണ സ്ഥാപനത്തിന്റെ തലവൻ നൽകേണ്ടതാണ്.
- 9) പണിയുടെ പുരോഗതി വിലയിരുത്തി സഹായധനം രണ്ടോ, മൂന്നോ ഗഡുക്കളായി നൽകേണ്ടതാണ്.
- 10) പദ്ധതിയുടെ പുരോഗതി അതാത് ദേവസ്വത്തിന്റെ അധികാരപ്പെടുത്തിയ ഉദ്യോഗസ്ഥൻ (Empowered Officer) അല്ലെങ്കിൽ തദ്ദേശ സ്വയംഭരണ സ്ഥാപനത്തിന്റെ ബന്ധപ്പെട്ട ഓഫീസ് തലവൻ വിലയിരുത്തേണ്ടതും, തുക വിനിയോഗ സർട്ടിഫിക്കറ്റ് സർക്കാരിലേക്ക് സമർപ്പിക്കേണ്ടതുമാണ്.

തീരിച്ചടക്കേണ്ടതാണ്.

- 12) ഫണ്ട് അനുവദിക്കുന്നതിനുള്ള അപേക്ഷ അതാത് ദേവസ്വം ബോർഡുകളിൽ/തദ്ദേശ സ്വയംഭരണ സ്ഥാപനത്തിൽ എല്ലാ വർഷവും ജൂൺ 30-ാം തീയതിക്ക് മുൻപ് സമർപ്പിക്കേണ്ടതും അപേക്ഷയും അനുബന്ധരേഖകളും അടങ്ങിയ പ്രൊപ്പോസൽ സർക്കാരിൽ ജൂലൈ 31-നകം സമർപ്പിക്കേണ്ടതുമാണ്.
- 13) സർക്കാർ അംഗീകരിച്ചു നൽകുന്ന പണി മാത്രമേ ഈ പദ്ധതി പ്രകാരം ഏറ്റെടുക്കുവാൻ പാടുള്ളൂ. ഇതോടൊപ്പം ചേർത്തിട്ടുള്ള മാതൃകാ അപേക്ഷാ ഫാറത്തിൽ ഈ പദ്ധതി പ്രകാരം ധനസഹായത്തിനുള്ള അപേക്ഷ സമർപ്പിക്കേണ്ടതാണ്.
- 14) ദേവസ്വം ബോർഡുകളുടെ നിയന്ത്രണത്തിലുള്ള ക്ഷേത്രങ്ങളും/കാവ്/ആൽത്തറ നവീകരണത്തിന് അനുവദിക്കുന്ന തുകയുടെ ബിൽ റവന്യൂ (ദേവസ്വം) വകുപ്പ് സെക്രട്ടറിക്കുണ്ടർ സൈൻ ചെയ്ത് അതാത് ദേവസ്വം ബോർഡ് കമ്മീഷണർമാർക്ക് നൽകും. ഈ പദ്ധതിയിൻ കീഴിൽ തെരഞ്ഞെടുത്ത സ്വകാര്യ ക്ഷേത്രങ്ങൾക്ക് അനുവദിക്കുന്ന തുകയുടെ ബിൽ അതാതു തദ്ദേശ സ്വയംഭരണ മേധാവി റവന്യൂ (ദേവസ്വം) വകുപ്പ് സെക്രട്ടറിക്കു നൽകേണ്ടതും പ്രസ്തുത ബിൽ കുണ്ടർ സൈൻ ചെയ്ത് തദ്ദേശ സ്വയംഭരണ മേധാവിയെ ഏൽപ്പിക്കേണ്ടതും, തദ്ദേശ സ്വയംഭരണ മേധാവി പ്രസ്തുത ബിൽ മാറി തുക ക്ഷേത്ര അഡ്വൈസറി കമ്മിറ്റി/ബെനിഫിഷ്യറി കമ്മിറ്റിയെ ഏൽപ്പിക്കേണ്ടതുമാണ്. പണി നടത്തിക്കുന്നതിനുള്ള ചുമതല അതാത് ക്ഷേത്രങ്ങളോട് ചേർന്നുള്ള ടെമ്പിൾ അഡ്വൈസറി കമ്മിറ്റി/ ബെനിഫിഷ്യറി കമ്മിറ്റിക്കും ആയിരിക്കും



സെക്ഷൻ ഓഫീസർ



കേരള സർക്കാർ

നം : 107/ദേവ. 2/2017/റവന്യൂ

റവന്യൂ (ദേവസ്വം) വകുപ്പ്
തിരുവനന്തപുരം,
തീയതി: 20/05/2017

സർക്കുലർ

റവന്യൂ (ദേവസ്വം) വകുപ്പ് - ദേവസ്വം ബോർഡുകളുടെ അധീനതയിലുള്ള വിഷയം ക്ഷേത്രങ്ങളുടെയും സ്വകാര്യ ക്ഷേത്രങ്ങളുടെയും കീഴിലുള്ള കാവുകൾ, കളങ്ങൾ ആൽത്തറകൾ തുടങ്ങിയവയുടെ പുനരുദ്ധാരണത്തിനുള്ള അപേക്ഷകൾ സമർപ്പിക്കുന്നത് സംബന്ധിച്ച്.

- സൂചന: 1. സ.ഉ(എം.എസ്)നം.128/2012/ആർ.ഡി തീയതി, 29/03/2012
- 2. സ.ഉ(എം.എസ്)നം.185/2014/ആർ.ഡി തീയതി, 09/05/2014

ദേവസ്വം ബോർഡുകളുടെ അധീനതയിലുള്ള ക്ഷേത്രങ്ങളുടെയും സ്വകാര്യ ക്ഷേത്രങ്ങളുടെയും കീഴിലുള്ള കാവുകൾ, കളങ്ങൾ ആൽത്തറകൾ തുടങ്ങിയവയുടെ പുനരുദ്ധാരണത്തിനുള്ള ധന സഹായം അനുവദിക്കുന്നതിനുള്ള അപേക്ഷകൾ ലഭ്യമാക്കുന്നത് സംബന്ധിച്ച് ചുവടെ പറയുന്ന മാനദണ്ഡങ്ങൾ പുറപ്പെടുവിക്കുന്നു.

1) സംസ്ഥാനത്തെ ദേവസ്വം ബോർഡുകളുടെ അധീനതയിലുള്ള ക്ഷേത്രങ്ങളുടെയും അതതു ബോർഡിന്റെ പരിധിയിൽ വരുന്ന പ്രദേശങ്ങളിലെ സ്വകാര്യ ക്ഷേത്രങ്ങളുടെയും കീഴിലുള്ള കാവുകൾ, കളങ്ങൾ ആൽത്തറകൾ തുടങ്ങിയവയുടെ പുനരുദ്ധാരണത്തിനുള്ള അപേക്ഷകൾ സ്വീകരിച്ച് പരിശോധിച്ച് എല്ലാ മാനദണ്ഡങ്ങളും പാലിക്കുന്നവ മാത്രം ക്രോഡീകരിച്ച് ലിസ്റ്റ് തയ്യാർ ചെയ്ത് അതതു ദേവസ്വം ബോർഡുകളിൽ സൂക്ഷിക്കേണ്ടതും ആവശ്യപ്പെടുന്ന മുറയ്ക്ക് ആയത് സർക്കാരിലേയ്ക്ക് സമർപ്പിക്കേണ്ടതുമാണ്. ഈ നിർദ്ദേശം കർശനമായി പാലിക്കുന്നുവെന്ന് ഉറപ്പു വരുത്താൻ തിരുവിതാംകൂർ, കൊച്ചിൻ, മലബാർ ദേവസ്വം ബോർഡ് കമ്മീഷ്ണർമാർ ആവശ്യമായ നടപടികൾ സ്വീകരിക്കേണ്ടതാണ്.

2) മുൻ വർഷങ്ങളിൽ ഇതേ ആവശ്യത്തിനനുവദിച്ച തുക TSB അക്കൗണ്ടുകളിൽ നിക്ഷേപിച്ചിട്ടുള്ളത് ഉടനെ ചെലവഴിച്ച് യൂട്ടിലൈസേഷൻ സർട്ടിഫിക്കറ്റുകൾ ക്രോഡീകരിച്ച് ഹാജരാക്കേണ്ടതാണ്. ചെലവഴിക്കാത്ത തുക മുൻ തുക അനുവദിച്ചിട്ടുള്ള അനുയോജ്യരായ മറ്റ് അപേക്ഷകർക്ക് പ്രവൃത്തികൾ പൂർത്തിയാക്കുന്നതിനായി നൽകാവുന്നതാണെങ്കിൽ ആയതിനുള്ള പ്രത്യേക അനുമതി സർക്കാരിൽ നിന്നും ലഭ്യമാക്കുന്നതിനുള്ള നടപടി തിരുവിതാംകൂർ, കൊച്ചിൻ, മലബാർ ദേവസ്വം ബോർഡ് കമ്മീഷ്ണർമാർ സ്വീകരിക്കേണ്ടതാണ്.

3) ഇ 3 നിർദ്ദേശങ്ങൾ ഒഴികെ ഇതിന് മുമ്പ് പുറപ്പെടുവിച്ചിട്ടുള്ള മേൽ

File No. REV-DEV2/107/2017-REV

സൂചന പ്രകാരമുള്ള സർക്കാർ ഉത്തരവുകളുടെ നിബന്ധനകൾ കർശനമായി പാലിക്കേണ്ടതാണ്.

K.R.JYOTHILAL, SECY (DEV) REV, O/o Secretary Revenue (Devaswom)

തിരുവിതാംകൂർ, കൊച്ചിൻ, മലബാർ ദേവസ്വം ബോർഡ് കമ്മീഷ്ണർമാർക്കും
ഡയറക്ടർ പഞ്ചായത്ത് വകുപ്പ് ,തിരുവനന്തപുരം (എല്ലാ പഞ്ചായത്തുകൾക്കും നൽകുന്നതിന്)
ഡയറക്ടർ നഗരകാര്യ വകുപ്പ് ,തിരുവനന്തപുരം (എല്ലാ കോർപ്പറേഷൻ/മുനിസിപ്പാലിറ്റികൾക്കും നൽകുന്നതിന്)
ഡയറക്ടർ ഇൻഫർമേഷൻ റിപ്പബ്ലിക് റിലേഷൻസ് വകുപ്പ്.
ധനകാര്യവകുപ്പ്
സ്റ്റോക്ക് ഫയൽ /ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ
Y

സെക്ഷൻ ഓഫീസർ